

صداؤں کی گونج پہ تھا، شہرت کے عروج پہ تھا  
لوگوں کے گھیرے میں تھا، محافظوں کے پہرے میں تھا  
گرچہ... تنہا تھا میں

یہ لوگ حیوان تھے کہ بشر، فیصلہ ذرا مشکل تھا  
درندگی کی صفت تھی، آدمیت کی شکل تھی، میں اُن سے دور تھا  
گو... تنہا تھا میں

مسیحائی کا دعویٰ تھا، فرعونیت کو مگر واہ واہ تھی  
سر جھکانا حکمت تھی، گردن بچانا عادت تھی، بننا اگر میں جدا  
پھر... تنہا تھا میں

ایک وسیع دنیا آباد ہوئی شاداب ہوئی، میرے درسِ حیات سے  
نشیمن ہائے میرا ویران ہی رہا، چراغ تلے اندھیرا ہی رہا  
اور... تنہا تھا میں

محبت ہی کی تمام عمر، تھی وحشت نفرتوں سے  
محبت ملی بھی شاید، مگر دوام تھا اُس کا قلیل ذرا  
سو... تنہا تھا میں

ایک دنیا کو روتے دیکھا، ایک جہاں کو ہنستے دیکھا  
مایوس نہ تھا؛ میں نہ رویا، غافل بھی نہ تھا؛ ہنس نہ پایا  
گو کہ... تنہا تھا میں

اب تو سلا گئے ہیں لوگ مجھے دامنِ دشت میں  
کیا پھر یاد کبھی افسانوں میں، رسموں میں، رواجوں میں  
ہائے... اب بالکل تنہا تھا میں

Visit our website: [www.alkalam.pk](http://www.alkalam.pk)

تنہا تھا میں  
تبسم پاشا

tabassumpasha@hotmail.com

